

# మత రాజ్యం మనకొద్దు! లౌకిక భారతమే ముద్దు!!

ఎన్పిఆర్ కు సమాధానాలు ఇవ్వొద్దు



భారత కమ్యూనిస్టు పార్టీ మార్క్సిస్టు

తెలంగాణ రాష్ట్ర కమిటీ

# మత రాజ్యాలు

## లౌకిక భారతానికి ఆదర్శం కాబోవు



- తమ్మినేని వీరభద్రం

(పౌరసత్వం, ఎన్నార్స్, ఎన్సీయార్ కు వ్యతిరేకంగా ఇంటింటి ప్రచారోద్యమంపై సిపిఎం తెలంగాణ రాష్ట్ర కార్యదర్శి తమ్మినేని వీరభద్రంతో ఇంటర్వ్యూ)

**ప్రశ్న :** మార్చి 16వ తేదీ నుండి 23వ తేదీ వరకు పౌరసత్వ సవరణ, ఎన్సీయార్, ఎన్నార్స్ లకు వ్యతిరేకంగా తెలంగాణలో నిర్వహించబోతున్న ఇంటింటి ప్రచారం లక్ష్యం ఏమిటి?

**తమ్మినేని :** కేంద్ర ప్రభుత్వం అమలుచేయబూనుకున్న పౌరసత్వ సవరణ చట్టం, ఎన్సీయార్, ఎన్నార్స్ లకు వ్యతిరేకంగా దేశవ్యాప్తంగా ప్రచారం చేయాలని సిపిఎం కేంద్ర కమిటీ నిర్ణయించింది. ఈ ప్రచారంలో లౌకిక ప్రజాతంత్ర శక్తులను కలుపుకుపోవాలని కూడా నిర్ణయించాము. దీనికోసం తెలంగాణ రాష్ట్రంలో నిర్దిష్ట ప్రణాళిక రూపొందించుకున్నాము. ఈ చట్టాలు, వాటి ముప్పు వివరించటానికి ఇప్పటి వరకు సభలు, సమావేశాలు, పత్రికల ద్వారా సాగిస్తున్న ప్రచారం సరిపోదు. సమస్య విస్తృత రీత్యా ఇంటింటి ప్రచారం చేయాలని నిర్ణయించాము. సాధారణ జనగణన సందర్భంగానే మిగిలిన రెండు రకాల ప్రశ్నావళిలను కూడా నింపేందుకు కేంద్ర ప్రభుత్వం మోసపూరితంగా ప్రయత్నం చేస్తోంది. ఆ ప్రశ్నల్లో దేనికి సమాధానం ఇవ్వాలి, దేనికి ఇవ్వకూడదు, ఎన్సీయార్, ఎన్నార్స్ ల వలన భవిష్యత్తులో పొంచి ఉన్న ప్రమాదం ఏమిటనేది వివరించేందుకే ఈ ఇంటింటి ప్రచారోద్యమానికి పిలుపునిచ్చాము. సిపిఎం ఒక్కటే ఈ బృహత్ కర్తవ్యాన్ని పూర్తి చేయలేదు. అందుకే ఈ చట్టాలు, చర్యలకు వ్యతిరేకంగా కాంగ్రెస్ తో సహా కలిసి వచ్చే శక్తులన్నింటినీ కలుపుకుని ప్రజల వద్దకు వెళ్లాలని నిర్ణయించాము. మార్చి 23న క్యాంపెయిన్ ముగింపు సందర్భంగా అన్ని జిల్లా కేంద్రాల్లో సభలు నిర్వహించాలి.

**ప్రశ్న :** ప్రభుత్వాలు చేసే చట్టాలు అమల్లోకి తేవటానికి ప్రత్యేక ప్రయత్నాలు ప్రచార ఆర్గాటాలేషన్ అక్కర్లేదు. కానీ పౌరసత్వ సవరణ చట్టం అమలు చేయటానికి ప్రభుత్వమే

పెద్దఎత్తున ఉద్యమరూపంలో ప్రయత్నిస్తోంది. అంత పట్టుదలతో అమలు చేయాల్సిన పరిస్థితి ఎందుకు వచ్చింది?

**తమ్మినేని :** ఈ చట్టం, చట్టంతో సంబంధం లేకుండా జారీ అయిన ఆదేశాలు గురించి ప్రభుత్వం వాస్తవాలు ప్రజలకు చెప్పటం లేదు. ఈ చట్టాన్ని ఎలాగైనా అమలు చేయాలని ప్రభుత్వం పట్టుబడుతుంటే దానిలో ఉన్న ప్రమాదాన్ని గుర్తించి చట్టాన్ని అమలు చేయరాదంటూ ప్రజలు ఉద్యమిస్తున్నారు. ఈ చట్టం వల్ల ముందుకొచ్చే తక్షణ ప్రమాదాన్నే సాధారణ ప్రజలు గమనిస్తున్నారు. కానీ దీర్ఘకాలిక ప్రమాదాన్ని వామపక్ష ప్రజాతంత్ర లౌకిక శక్తులు గమనించాయి. అందుకే ఈ ప్రమాదం గురించి ప్రజలను అప్రమత్తం చేసేందుకు కృషి చేస్తున్నాయి. పౌరసత్వ సవరణ చట్టం ప్రధానంగా ఎంపిక చేసిన దేశాల నుండి వలస వచ్చే హిందు, సిక్కు, జైన, పార్సీ, బౌద్ధ, క్రైస్తవ మతాలకు చెందిన ప్రజలకు పౌరసత్వం ఇవ్వటానికి పరిమితమైన విషయం. కానీ దీన్ని అమలు చేయాలంటే అలా వచ్చిన కాందిశీకులు లేదా శరణార్థులు ఎవరు అన్నది గుర్తించాలి. ఈ గుర్తించే పనినే ఎన్నార్సీరూపంలో ప్రభుత్వం చేపడుతోంది. అటువంటి ప్రయత్నం వల్ల నష్టపోయే వారు కేవలం ముస్లింలే కాదు. సాధారణ హిందువుల్లో ప్రధానంగా దళితులు, ఆదివాసీలు, వెనకబడిన కులాలు, సంచారజాతులుకు చెందిన వారు కూడా నష్టపోతారు. ఓసారి అటువంటి అనుమానాస్పదుల జాబితా రూపొందించిన తర్వాత వారిలో ఎవరికి పౌరసత్వం ఇవ్వాలి ఎవరికి తిరస్కరించాలి అన్న అధికారం కేంద్రం చేతిలో ఉంటుంది. ఇదీ అసలైన ప్రమాదం.

**ప్రశ్న :** ఈ చట్టాలు రాజ్యాంగ వ్యతిరేకం అన్న వాదన ఒకటి ఉంది. ఎలా?

**తమ్మినేని :** పౌరసత్వ సవరణ చట్టం కానీ, ఎన్సీయార్, ఎన్నార్సీ కేవలం సాధనాలే. బిజెపి, సంఘపరివారం లక్ష్యం ఈ దేశాన్ని మత రాజ్యంగా మార్చటం. దీనికి ఆటంకం భారత రాజ్యాంగం. రాజ్యాంగం ఈ దేశాన్ని లౌకిక ప్రజాస్వామ్య గణతంత్ర రాజ్యంగా నిర్వచించింది. ఈ నిర్వచనాన్ని మార్చటానికి రెండు మార్గాలు. మూకుమ్మడిగా రాజ్యాంగాన్ని రద్దు చేసి కొత్త రాజ్యాంగాన్ని రాయటం. లేదా ఉన్న రాజ్యాంగంలో సంఘపరివార్ లక్ష్యాలకు వ్యతిరేకంగా ఉన్న అంశాలను సవరించటం. ఇప్పుడున్న పరిస్థితుల్లో బిజెపి రెండో మార్గాన్ని ఎంచుకుంది. ఈ క్రమంలోనే పౌరసత్వానికి మతాన్ని ప్రాతిపదికగా మార్చే ప్రయత్నం చేస్తోంది బిజెపి. ఇది రాజ్యాంగ వ్యతిరేక చర్య. దేశాన్ని మతతత్వ దేశంగా మార్చే చర్య. ఆయా దేశాలకు అధికారిక మతాలు ఉన్నాయి కాబట్టి భారతదేశంలో హిందువులు మెజారిటీ ఉన్నందున హిందూమతం రాజ్యమతంగా ఉండాలన్నది ఆరెస్సిస్, బిజెపి వాదన. రాజ్యమతాలు ఉన్న దేశాలు అనుభవాలు మన ముందున్నాయి. అటువంటి నష్టదాయకమైన అనుభవాల తర్వాత కూడా దేశాన్ని మతరాజ్యంగా మార్చాలని ప్రభుత్వం ప్రయత్నిస్తుంటే రాజ్యాంగ విలువల కోసం పాటుపడే వారంతా ఈ ప్రయత్నాన్ని వ్యతిరేకిస్తున్నారు. ఎందుకంటే లౌకిక భారతానికి మతతత్వ

పాకిస్తాన్ ఏ రకంగానూ ఆదర్శం కాదు. కాబోదు అన్న విషయాన్ని ప్రజలు అర్థం చేసుకున్నారు. పాలకులకు అర్థమయ్యేలా చెప్పటానికి ఉద్యమిస్తున్నారు. ఆధునిక ప్రపంచంలో మతరాజ్యం అన్నది దుర్మార్గమైన భావన. ఈ ఆలోచనా ధోరణి చాలా ప్రమాదకరమైనది. దీనికి వ్యతిరేకంగా పోరాటమే మన కర్తవ్యం. రాజ్యాంగాన్ని మార్చేసే ప్రయత్నాన్ని ప్రతిఘటించటమే మన ముందున్న కర్తవ్యం. రాజ్యాంగ రచనాకాలంలో ఆరెస్సెన్ భారతదేశానికి మనుధర్మశాస్త్రమే రాజ్యాంగంగా ఉండాలని ప్రతిపాదించింది. రాజ్యాంగ పరిషత్ ఆ సూచనను తిరస్కరించింది. ఇప్పుడు బిజెపి ఈ దేశంలో లౌకిక రాజ్యాంగ స్థానంలో మనుధర్మ శాస్త్రం అమలకు చర్యలు ప్రారంభించింది. మనుధర్మం కింద ఈ దేశంలో శూద్రుల పరిస్థితి ఏమిటో, వెనకబడిన తరగతుల పరిస్థితి ఏమిటో మనకు అనుభవం ఉండనే ఉంది.

**ప్రశ్న :** ముస్లింలతో పాటు హిందువుల్లో కూడా మెజారిటీ సెక్షన్ ఈ కొత్త పౌరసత్వ సవరణ చట్టం, ఎన్నార్సీ, ఎన్సీయార్ల వలన నష్టపోతున్నారు అని చెప్తున్నారు. కానీ చట్టానికి వ్యతిరేకంగా సాగుతున్న ఉద్యమాల్లో వారి భాగస్వామ్యం నామమాత్రంగా ఎందుకుంది?

**తమ్మినేని :** దళితులు, వెనకబడిన తరగతులకు చెందిన వాళ్లలో అత్యధికులు పౌరసత్వ సవరణ చట్టంతో వచ్చే అసలైన ప్రమాదాన్ని పూర్తిగా గుర్తించలేదు. కాస్తంత చదువుకున్న వారు మాత్రమే గుర్తించగలిగారు. ఆమేరకు ఉద్యమంలో వారి భాగస్వామ్యం ఉంది. తక్షణం సిపిఐ, ఎన్సీయార్, ఎన్నార్సీల్లో ఏముందో చూస్తున్నాము. అంతవరకు మనం పరిమితమై చూసినప్పుడు ముస్లింలకు జరిగే నష్టం స్పష్టంగా కనిపిస్తోంది. సాటి మానవుడికి నష్టం జరుగుతున్నప్పుడు స్పందించటం నష్టనివారణ చర్యలు చేపట్టడం కనీస మానవ ధర్మం. ఈ రోజు ఏ సమస్య అయినా తమదాకా వస్తే తప్ప కదలటం లేదు. మత రాజ్యం ఏర్పాటు బిజెపి అసలైన లక్ష్యంగా ఉందనీ, దాని వల్ల వచ్చే ప్రమాదం ఎలా ఉంటుందో అర్థం అయిన రోజున తప్పనిసరిగా ఈ సెక్షన్ల ప్రజానీకం కూడా కదులుతారు.

**ప్రశ్న :** ఈ సెక్షన్లను కదిలించేందుకు వామపక్షాలు చేపడుతున్న ప్రచారోద్యమంలో భాగంగా నిర్దిష్ట ప్రయత్నం జరుగుతుందా?

**తమ్మినేని :** ఇప్పటికే ఇది రాజ్యాంగ వ్యతిరేక చర్య అన్న విషయాన్ని ప్రజలకు అర్థమయ్యేలా చెప్పటానికి అనేక రూపాల్లో ప్రయత్నం జరుగుతోంది. ఇంటింటి ప్రచారంలో కూడా ఇదే అంశం ప్రధానంగా ఉంటుంది. దాంతో పాటు సిపిఐ వల్ల వచ్చే తక్షణ నష్టంతోపాటు దీర్ఘకాలిక నష్టాన్ని కూడా వివరించేందుకు కృషి చేస్తున్నాము.

**ప్రశ్న :** ఇది పౌరసత్వం ఇచ్చే చట్టమే తప్ప తీసేసే చట్టం కానేకాదని బిజెపి ప్రచారం చేస్తోంది కదా. ఇది సానుకూల అంశమే కదా?

**తమ్మినేని :** ఇది ఏ మాత్రం సానుకూల అంశం కాదు. శరణార్థులందరికీ పౌరసత్వం ఇవ్వటం అన్నది మనం కోరుతున్నది. కానీ ఈ చట్టం ముస్లింలకు వ్యతిరేకం అన్నది ప్రభుత్వమే బహిరంగంగా చెప్తోంది. అనేక దేశాల్లోని శరణార్థులు, కాందిశీకులను



ఈ చట్టం పరిధిలో చేర్చలేదు. కాబట్టి ఇది ప్రాథమిక మానవహక్కులపై, సమానత్వం హక్కుపై దాడి చేసే చట్టమే తప్ప హక్కులు కల్పించే చట్టం కానేకాదు.

**ప్రశ్న :** పౌరసత్వ చట్టానికి, ఎన్సీయార్ కు మధ్య ఉన్న సంబంధం ఏమిటి? ఒకటి చట్టం, మరోటి ఎగ్జిక్యూటివ్ ఆదేశం కదా.

**తమ్మినేని :** పౌరసత్వ చట్టం అమల్లోకి రావాలంటే ఈ దేశంలో ఉన్న వారిలో ఎవరు ఈ దేశ పౌరుడు, ఎవరు కాదు అన్నది తేలాలి. అది తేల్చే మార్గమే ఎన్నార్స్. అయితే దేశవ్యాప్తంగా 130 కోట్లమందినీ అస్సాంలో చేసిన విధంగా పత్రాలు సమర్పించమంటే దేశం అల్లకల్లోలం అవుతుంది. అందుకే ఎన్నార్స్ జాబితా (వివాదాస్పద జాబితా) రూపొందించటానికి కావల్సిన వివరాలు స్వచ్ఛందం అంటూనే చాపకింద నీరులా సేకరిస్తోంది. దీనికోసమే ఎన్సీయార్. ఈ సిఐఐ, ఎన్సీయార్, ఎన్నార్స్ ద్వారా నష్టపోయే వారి సంఖ్యను బహిరంగంగా తగ్గించి చూపటానికి ప్రభుత్వం కసరత్తు చేస్తోంది. ఈ మూడు కలిపి అమలు చేసినప్పుడు వచ్చే ఫలితం ఇదే. దీన్ని వివరించే ప్రయత్నమే ఈ ప్రచారోద్యమం.

**ప్రశ్న :** మోడీ ప్రభుత్వానికి గతంలో ఎన్నడూ లేనంత ప్రతిఘటన దేశవ్యాప్తంగా నేడు తలెత్తుతోంది. దీని స్వరూప స్వభావం ఏమిటి?

**తమ్మినేని :** ఇప్పటి వరకు మతం ప్రాతిపదికగా తెచ్చిన చట్టాలు లేవు. వాజ్ పేయ ప్రభుత్వం 2003లో అటువంటి ప్రయత్నం చేసినా ఇప్పుడున్నంత బాహటంగా అర్థమయ్యేలా చేయలేదు. కాంగ్రెస్ కూడా ఆనాడు సోయి లేకుండా వ్యవహరించింది. అస్సాంలో ఎన్నార్స్ అనుభవాలు మన ముందున్నాయి. అయినా ఎన్నార్స్, ఎన్సీయార్ అమలుతో వచ్చే సమస్యలు ఎంతో కొంత అర్థమవుతున్నాయి. పూర్తిగా అర్థమైతే ప్రజల్లో వచ్చే స్పందన మరింత తీవ్రంగా ఉంటుంది.

**ప్రశ్న :** ఈ ఉద్యమంలో ప్రతిష్టాత్మకమైన విద్యా సంస్థల్లో ఉన్న ప్రతిభావంతులైన విద్యార్థులు, మేధావులే ఎక్కువగా కదులుతున్నారు. కారణం ఏమిటి?

**తమ్మినేని :** ఏ సమస్య మీదనైనా స్పందనలు మూడు రకాలుగా ఉంటాయి. భూమి బద్దలైతే తప్ప తమ రోజువారీ జీవితం ప్రభావితమైతే తప్ప 80 శాతం స్పందించరు. మరో 15 శాతానికి సమస్య అర్థమైనా తమకు ఉపయోగం అనుకుంటే ముందడుగేస్తారు. వీటన్నింటినీ తట్టుకుని ప్రతిఘటించే వారే మిగిలిన 5 శాతం. ఈ ఐదు శాతమే మిగిలిన వారందరికీ నాయకత్వం వహించే శక్తి కలిగి ఉంటారు. వీళ్లల్లో ఉన్న అనైక్యత కారణంగానే బిజెపి లాంటి శక్తులు బలపడుతున్నాయి. దేశవ్యాప్తంగా ప్రభావం వున్న కాంగ్రెస్ పూర్తి స్థాయిలో కదలేదు. ఈ మేధోవర్గంలో ఉన్న వైరుధ్యాలు పరిష్కరించుకుని ఏకం అయితే బిజెపికి నూకలు చెల్లినట్లే. అందుకే స్పాంటేనియస్ గా వచ్చిన ఉద్యమాలకు రాజకీయ నాయకత్వం అందించే శక్తులు తమ పరిమితులు అధిగమించి ఐక్యం కావాలి.

# సిపప మాటున కార్పొరేట్ ఎజెండా



- ఎస్. వీరయ్య

---

ఉన్నట్టుండి పౌరసత్వం సమస్య ముందుకొచ్చింది?  
ఇప్పుడు ప్రధానమంత్రి తప్ప దేశ ప్రజలంతా తమ పౌరసత్వాన్ని రుజువు చేసుకోవాలట!  
సార్వత్రిక ఎన్నికల తర్వాత దేశంలో అలజడి రగిలింది.  
ప్రశాంతంగా ఉన్న దేశం భగ్గుమన్నది.  
దేశ రాజధాని ఢిల్లీలో సరమేధం జరిగింది.  
ఒకే పార్టీకి పూర్తి మెజారిటీ వస్తే సుస్థిర ప్రభుత్వం ఏర్పడుతుందని మూడు  
దశాబ్దాలు ప్రచారం జరిగింది.  
మోడీకి కేంద్రంలో తిరుగులేని మెజారిటీ వచ్చిన తర్వాత అశాంతి  
పెరిగిందెందుకు?  
సంకీర్ణ ప్రభుత్వాలతో అస్థిరత ఉంటుందని ప్రచారం సాగింది కదా!  
ఇప్పుడు ఏకపార్టీ పాలనలో దేశ సమైక్యతకు చిచ్చు రేపుతున్నదెందుకు?  
ఇవన్నీ ప్రశ్నలే... దేశ పౌరులను వేధిస్తున్న సందేహాలే...

---

సాక్షాత్తు బీజేపీ తరపున ఎన్నికైన ఎంపీ సాక్షి మహారాజ్ “గాడ్సేను మించిన  
దేశభక్తుడు లేడు”న్నారు. బీజేపీకే చెందిన మరో ఎంపీ ప్రజ్ఞాసింగ్ గాంధీని చంపిన

“నాథూరామ్ గాడ్సే గొప్ప దేశభక్తుడని” పార్లమెంటులోనే బరితెగించి మాట్లాడారు. ఈమె కేవలం ఎంపీ మాత్రమే కాదు. రక్షణ మంత్రిత్వశాఖ పార్లమెంటరీ సలహా కమిటీ సభ్యురాలు. ఒళ్ళు గగుర్పాటుకు గురిచేసే ఇంతటి దుర్మార్గువు వ్యాఖ్యలు చేసిన వీరు ఇంకా బీజేపీ నేతలుగానే ఉన్నారు. వీరి మీద చర్య తీసుకోవాలని మోడీజీకి అనిపించలేదు. జాతిపితగా దేశం గౌరవిస్తున్న గాంధీజీని హత్యచేసిన వారు దేశభక్తుడని చెప్పినవారు జైలులో ఉండాలి కదా! కానీ మోడీ పాలనలో వారు పార్లమెంటులో సకల మర్యాదలు పొందుతున్నారు. దేశభక్తులుగా తమకు తాము కితాబులిచ్చుకునే మన దేశ పాలకులకు వీరు దేశద్రోహులని అనిపించలేదు.

బదున్నర సంవత్సరాల మోడీ పాలన అన్ని రంగాలలో విఫలమైంది. ఈనెల ఒకటిన పార్లమెంటులో ప్రవేశపెట్టిన బడ్జెట్ గానీ, దానికి ముందురోజు ప్రవేశపెట్టిన ఎకనామిక్ సర్వే నివేదికగానీ దీన్నే రుజువుచేసింది. దేశంలో మెజారిటీ ప్రజలు సరుకుల కొనుగోళ్ళ కోసం ఖర్చు చేయలేకపోతున్నారన్నది ఎకనామిక్ సర్వే తేల్చి చెప్పింది. ఫలితంగా సరుకుల అమ్మకాలు మందగించాయి. ఆర్థిక మందగమనానికి దారితీసింది. పన్ను రూపంలో కేంద్రానికి రావాల్సిన ఆదాయం పడిపోయింది. గత రెండు ఆర్థిక సంవత్సరాలలోనూ ఇదే పరిస్థితి. ఆర్థిక మంత్రి నిర్మలా సీతారామన్ ప్రవేశపెట్టిన బడ్జెట్ లెక్కలు కూడా దీన్నే రుజువు చేశాయి. ఇక్కడ ప్రజల కొనుగోలు శక్తి పడిపోవడమే అసలు సమస్య. ఇది సాధారణ మందగమనం కాదనీ, తీవ్ర మందగమనమనీ చెప్పింది ఎవరో కాదు.. నిన్న మొన్నటిదాకా ప్రధాని ముఖ్య ఆర్థిక సలహాదారుగా పనిచేసిన ఆర్థికవేత్త అరవింద సుబ్రహ్మణ్యన్ హెచ్చరించిన విషయమిది. మెజారిటీ ఆర్థికవేత్తలు దేశ ఆర్థిక వ్యవస్థ సంక్షోభంలో ఉన్నదనే అంటున్నారు. ప్రజల జీవితాలు పరిశీలిస్తే ఇది అక్షరాలా నిజమని ఎవరైనా చెప్పగలరు.

ప్రపంచ మార్కెట్లో పెట్రోలియం ఉత్పత్తుల ధరలు పాతాళానికి పడిపోయిన సమయంలో కూడా మోడీ పాలనలో పెట్రోలు, డీజిల్ ధరలు ఆకాశాన్నంటాయి. ప్రజల జేబులు కొట్టి కేంద్రం ఖజానా నింపుకున్నది. చమురు ధరలు మిన్నంటడంతో రవాణా చార్జీలు పెరిగి నిత్య జీవితావసర సరుకుల ధరలు భగ్గుమన్నాయి. విద్యా, వైద్య సౌకర్యాలు కార్పొరేట్ శక్తుల చేజిక్కిన నేపథ్యంలో ఇది జరిగింది. విద్యా, వైద్య రంగాలు ప్రైవేటీకరణ ఫలితంగా కుటుంబ ఆదాయంలో సగం వీటికేపోతున్నది. సొంత ఇల్లు లేనివారికి మరో పావు భాగం ఆదాయం ఇంటి కిరాయికి ఖర్చవుతున్నది. మిగిలిన కొద్దిపాటి ఆదాయంతో బతుకు లీడ్చుతున్న స్థితిలో ధరల పెరుగుదల గోరుచుట్టుపై రోకటిపోతైంది. దీనికి తోడు గత 46 సంవత్సరాలలో ఎప్పుడూ లేనంత నిరుద్యోగం మోడీ పాలనలో పెరిగింది. మోడీ ప్రభుత్వం నిర్ణయించిన కనీస వేతనం నెలకు రూ. 5వేలకన్నా తక్కువ. రైతులకు గిట్టుబాటు ధరలేదు. అప్పుల పాలైన రైతులు ఆత్మహత్యలకు పాల్పడుతున్నారు.

ఆర్థిక సమస్యలకు తోడు సామాజిక సమస్యలూ విజృంభిస్తున్నాయి. స్వతంత్ర భారతదేశంలో ఎప్పుడూ లేని విధంగా మోడీ పాలనలోనే అత్యధిక మంది మహిళల మీద లైంగికదాడులు జరిగాయి. కుల దురహంకార దాడులు తారాస్థాయికి చేరాయి.

ప్రజల ఆదాయాలు పెంచే మార్గం చూడవల్సిన బాధ్యత పాలకులది. ఇందుకు పూర్తి భిన్నంగా మోడీ ప్రభుత్వం బడాబాబులకు రాయితీలు వడ్డించింది. మోడీ అధికారం చేపట్టిన నాటికి దేశంలో శతకోటీశ్వరులు 59మంది ఉండగా నేడది 134కు చేరింది. శత కోటీశ్వరుల సంఖ్య 127శాతం పెరిగింది. దేశ ఆర్థికాభివృద్ధి రేటు ఇదే కాలంలో 8శాతం నుంచి 5శాతానికి పడిపోయింది. తొంభైరెండున్నర కోట్ల ప్రజల (70శాతం) దగ్గరున్న సంపదకు నాలుగురెట్లు ఒక్కశాతం ధనికుల దగ్గర పోగైంది. అంటే దేశ ఆర్థిక వ్యవస్థ బలహీనపడింది. ప్రజల ఆదాయాలు పడిపోయి బక్కచిక్కారు. బడాబాబులు మాత్రం బలిసిపోయారు. సంపద కొద్దిమంది సంపన్నుల దగ్గర పోగైంది. సహజంగానే ఈ పరిస్థితులు ప్రజలలో అసంతృప్తి పెరగడానికి కారణమవుతాయి. ఆందోళనలూ, పోరాటాలు పెరుగుతాయి. పాలకుల మీద విధానాలు మారాలని వత్తిడి పెరుగుతుంది. ఇది బడా పారిశ్రామిక వేత్తల ప్రయోజనాలకు నష్టం. అందుకే ప్రజల దృష్టిని మరలించాలన్నది పాలకవర్గాల ఎత్తుగడ. కేంద్ర పాలకులు ప్రజల దృష్టిని మతం, పౌరసత్వం, దేశభక్తి వైపు మరలిస్తున్నారు. భావోద్వేగాలు రెచ్చగొడుతున్నారు. మరోవైపు నియంతృత్వ పోకడలకు పాల్పడుతున్నారు. ఈ రెండు విషయాలలో జయప్రదం కావాలంటే రాజ్యాంగ విలువలు ధ్వంసం చేయాలి. జాతీయోద్యమ విలువలనూ, స్వాతంత్ర్య పోరాట వారసత్వాన్నీ నిర్వీర్యం చేయాలి. అందుకే గాడ్సే భజన మొదలైంది. స్వాతంత్ర్య పోరాట వారసత్వం అణువంత కూడా లేని కేంద్ర పాలకులు ఇలాంటి దాడికి ఏమాత్రం సిగ్గుపడటం లేదు. దానిఫలితమే ఆర్థికల్ 370, ఆర్థికల్ 35ఎల రద్దుగానీ, పౌరసత్వ సవరణ చట్టం చేయటంగానీ, జాతీయ పౌర జాబితా (ఎన్ఆర్సీ) తయారీని దేశమంతా విస్తరిస్తామనటం గానీ, ఇందుకోసం జనాభా లెక్కలతో బాటు జాతీయ జనాభా పట్టిక (ఎన్పీఆర్) కూడా తయారు చేస్తామని ప్రకటించటం.

ఆర్థికల్ 370, 35ఎల రద్దు ద్వారా ముస్లిం వ్యతిరేకతను సొమ్ము చేసుకున్నారు. కాశ్మీర్లో నియంతృత్వం కొనసాగుతున్నది. మతపరమైన విభజన మాత్రమే కాదు.. మోడీ విధానాలను వ్యతిరేకిస్తే, ప్రతిఘటిస్తే అణచివేత తప్పదని చేసి చూపించారు. పాకిస్థాన్, బంగ్లాదేశ్, అఫ్ఘనిస్థాన్ల నుంచి శరణార్థులుగా వచ్చిన వారిలో ముస్లింలు మినహా ఇతరులకు పౌరసత్వం ఇచ్చేందుకు వీలుగా పౌరసత్వ సవరణ చట్టం చేసారు. ప్రపంచంలో పౌరసత్వానికి మతం ప్రాతిపదికగా చేసిన ప్రజాస్వామ్య దేశం మరొకటి లేదు.



ఇప్పుడు ఎన్ఆర్సీ అమలు చేస్తామంటున్నారు. అంటే ఇక ఈ దేశ ప్రజలంతా తాము భారతీయులమేనని రుజువు చేసుకోవాలి. ఇదేమిటని ప్రశ్నిస్తే దేశంలోకి చొరబాటు దారులు వచ్చారనీ, వారిని ఏరివేయాలనీ అంటున్నారు. దేశ సరిహద్దులలో చొరబాటుదారులు రాకుండా చూడవల్సిన బాధ్యత కేంద్ర ప్రభుత్వానిదే. తమ వైఫల్యాలను కప్పిపుచ్చుకుని ప్రజలను ముద్దాయిలుగా నిలబెడుతున్నారు. ఎక్కడో, ఎవరో వచ్చారని దేశ ప్రజలందరినీ అనుమానిస్తున్నారు. ఇప్పుడు దేశ ప్రజలంతా తమకు సంబంధించిన మూడు తరాల పుట్టుక, నివాసం, ఆస్తిపాస్తుల వివరాలు చూపించి, తాము భారతీయులమేనని రుజువు చేసుకోవాలట! ఇందుకవసరమైన వివరాలు సేకరించటానికే ఎన్పీఆర్ పేరుతో ఏప్రిల్ ఒకటి నుంచి వివరాలు సేకరిస్తారు. ప్రధాన మంత్రి మాత్రం పుట్టుకతోనే భారతీయుడట! ఆయనకు ధృవపత్రాలు అవసరం లేదట! 130 కోట్ల భారతీయులు మాత్రం రుజువు చేసుకోవాలట!

ఏప్రిల్ ఒకటి నుంచి అమలు చేసేది కేవలం ఎన్పీఆర్ మాత్రమేననీ, ఎన్ఆర్సీతో దానికి సంబంధం లేదని బుకాయిస్తున్నారు. ఇది జనాభా లెక్కలు సేకరించటమేనని నమ్మబలుకుతున్నారు. జనాభా లెక్కలే అయితే ఎవరికీ అభ్యంతరం లేదు. ప్రతి పదేండ్లకొకసారి చేసేదే. కానీ ఇది జనాభా లెక్కలు మాత్రమే కాదు. జనాభా లెక్కలే అయితే... కొత్తగా ఎన్పీఆర్ అని ఎందుకంటున్నారు? జనగణనకు అవసరమైన ప్రశ్నలకు తోడు అదనంగా మరో ప్రశ్నావళి ఎందుకు రూపొందించారు? ఇక్కడే అసలు మతలబున్నది. ఎన్పీఆర్ పేరుతో అదనంగా మన పౌరసత్వానికి సంబంధించిన ప్రశ్నలు వేస్తారు. మన సమాధానాలు వారికి సంతృప్తి కలిగించకపోతే అనుమానాస్పద వ్యక్తులుగా నమోదు చేస్తారు. ఇదే జాతీయ జనాభా పట్టిక (ఎన్పీఆర్). ఈ పట్టిక ఆధారంగా తర్వాత రుజువులు అడుగుతారు. అదే జాతీయ పౌర పట్టిక (ఎన్ఆర్సీ). అంటే.. ఎన్ఆర్సీ చేయాంటే ముందు ఎన్పీఆర్ తయారు చేయాలి. ఆ పనే ఇప్పుడు చేయాలని నిర్ణయించారు. పైగా ఈ ప్రశ్నలకు జవాబుచెప్పకపోయినా ఫర్వాలేదని కేంద్ర హోంశాఖ సహాయమంత్రి కిషన్ రెడ్డి అంటున్నారు. అలాంటప్పుడు ఆ ప్రశ్నలెందుకు అడగాలి? దీనికి సమాధానం దాటవేస్తున్నారు. అంతే కాదు... ఎన్ఆర్సీకి ఎన్పీఆర్ కు సంబంధం లేదనటమే అబద్ధం. ఎన్పీఆర్ అమలు కోసం మోడీ ప్రభుత్వం 2019 జులై 31న విడుదల చేసిన గెజిట్ నోటిఫికేషన్ రూల్స్ లోని రూల్ 3లోని సబ్ రూల్ (4) ప్రకారం “ఎన్పీఆర్ రూపొందించాలని ఆదేశించారు. ఈ రూల్స్ లోనే ఎన్నార్సీ గురించి స్పష్టంగా చెప్పింది. ఎన్నార్సీ అమలుకు ఎన్పీఆర్ సమాచారమే ప్రాతిపదిక అని కూడా స్పష్టంగా చెప్పింది.

ఎన్నార్సీ అమలు కోసమే ఈ ఎన్పీఆర్ అని ఆ గెజిట్ నోటిఫికేషన్ తో స్పష్టంగానే తేలిపోతున్నది. దీనికన్నా ముందే పార్లమెంటులో ఒక ప్రశ్నకు సమాధానంగా ఆనాటి

కేంద్ర హోంశాఖ సహాయమంత్రి కిరణ్ రిజిజు కూడా ఎన్సీఆర్ అమలు చేయబోతున్నట్టు చెప్పారు. పౌరసత్వ సవరణ బిల్లుపై చర్చ సందర్భంగా లోక్ సభలో ప్రస్తుత హోంమంత్రి అమిత్ షా కూడా ఎన్నార్సీని దేశమంతటా అమలు జరుపనున్నట్టు ప్రకటించారు.

ఎన్నార్సీ అమలు ప్రక్రియ మొదలైతే ప్రతి రాష్ట్రంలోనూ లక్షల సంఖ్యలో అనుమానితుల పేరుతో కుటుంబాలకు కుటుంబాలను నిర్బంధ గృహాలకు తరలిస్తారు. మూడు తరాల ఆధారాలుచూపి, తాము ఈ దేశ పౌరులమని రుజువు చేసుకోవటం అంత సులభం కాదు. దీనికి బలయ్యేది అత్యధికులు దళితులు, గిరిజనులూ, సంచార జాతుల ప్రజలు. గతంలో అనుసరించినట్టు కేవలం మత ఘర్షణల సృష్టి మీద ఆధారపడినా, పాకిస్తాన్ బూచిని చూపి దేశభక్తి పరీక్షపెట్టినా, అది తాత్కాలికమే. పాల పొంగులాగ వచ్చి పోతాయి. కానీ పౌరులు కాదనే పేరుతో ప్రతి రాష్ట్రంలో లక్షలాది మందిని నిర్బంధించితే.. ఇది ఏండ్ల తరబడి భావోద్వేగాల సమస్యగా సాగదీయవచ్చు. సుదీర్ఘకాలం ప్రజల దృష్టిని ప్రజా సమస్యల నుంచి మరలించవచ్చు. అల్లర్లను అణచివేయటం పేరుతో నిరంకుశ విధానాలు అమలు చేయవచ్చు. ఇదీ మోడీ - అమిత్ షాల పన్నాగం.. సంఘ్ పరివార్ శక్తుల ప్రణాళిక. పౌరసత్వ సవరణ చట్టానికి వ్యతిరేకంగా ఢిల్లీలో నెలల తరబడి సాగుతున్న నిరసన శిబిరాన్ని రెండురోజుల్లో పోలీసులు ఖాళీ చేయించకపోతే తామే ఆ పని చేస్తామని బీజేపీ నేత కపిల్ మిశ్రా పోలీసు అధికారుల సమక్షంలోనే ప్రకటించాడు. అందుకనుగుణంగానే నిరసన కారుల మీద భయంకరమైన దాడులకు పాల్పడ్డారు. ఈ చర్యలన్నీ సంఘ్ పరివార్ ప్రణాళికలో భాగమే.

పనిలో పనిగా ప్రజాస్వామ్య, లౌకిక మూలాలను ధ్వంసం చేసి హిందూ దేశంగా మలచాలన్నదే ప్రయత్నం. మత రాజ్యం పేరుతో నియంతృత్వం అమలు చేయటం సులభం.. వాక్, సభా స్వాతంత్ర్యాలను హరించవచ్చు. భావ ప్రకటనా స్వేచ్ఛను కాలరాయవచ్చు. ఇది బడా పారిశ్రామిక వేత్తల ప్రయోజనాలు కాపాడేందుకు, సాధారణ ప్రజల హక్కుల గురించి మాట్లాడకుండా తలవంచి బానిస చాకిరీ చేసేవిధంగా అణచి ఉంచడానికి అనువైన మార్గం. ఇప్పుడు మతరాజ్యులుగా ఉన్న దేశాలన్నింటిలో ఇదే పరిస్థితి. మతాన్ని రాజకీయ ప్రయోజనాలకు వాడుకునే ప్రయత్నాలను, ఛాందస వాదాన్ని ఆధునిక బడా పారిశ్రామికవేత్తలు కూడా సమర్థిస్తున్నది ఇందుకే! బడా వ్యాపారులూ, కాంట్రాక్టర్లూ సంఘ్ పరివార్ ను ప్రోత్సహించేది అందుకే! బూర్జువా పార్టీల నాయకులు లౌకిక విలువల గురించి ఎన్ని మాట్లాడినా, తమ వ్యాపార ప్రయోజనాల కోసం బీజేపీ పంచన చేరుతున్నదీ ఇందుకోసమే!

శ్రామిక ప్రజల పోరాటాల నుంచి మతం, పౌరసత్వం, దేశభక్తి పేరుమీద దృష్టి మరల్చే ప్రయత్నాలను తిప్పికొట్టాలి. సమస్యల పరిష్కారం కోసం కుల, మత, ప్రాంతీయ భేదాలు పక్కనబెట్టి ఐక్యంగా పోరాడాలి. పౌరసత్వ సవరణ చట్టం పేరుతో కేంద్రం చిచ్చు రగిల్చిన సమయంలోనే వాటిని అధిగమించి భారత కార్మికవర్గం జనవరి 8న సార్వత్రిక సమ్మెచేసింది. రైతు, వ్యవసాయ కార్మిక రంగాల శ్రామికులంతా ఈ సమ్మెతో భుజం కలిపి గ్రామీణబంద్ నిర్వహించారు. విద్యార్థులు, మహిళలు, యువతీ యువకులు తదితర ప్రజానీకం కూడా ఈ పోరాటంతో మమేకమయ్యారు. శ్రామికుల ఐక్యత కాపాడుకునేందుకు పౌర సత్వ సవరణ చట్టం, ఎన్నార్సీ, ఎన్పీఆర్లకు వ్యతిరేకంగా పోరాడాలి. ఇందులో భాగంగానే ఎన్పీఆర్ ప్రశ్నలకు జవాబులివ్వవద్దని సిపిఐ(ఎం) పిలుపునిచ్చింది. ఎన్పీఆర్ అమలుకు నిరాకరించాలనీ, వీటికి వ్యతిరేకంగా ఆయా రాష్ట్ర ప్రభుత్వాలు శాసనసభలలో తీర్మానాలు చేయాలని కేరళ ముఖ్యమంత్రి పినరయి విజయన్ పిలుపునిచ్చారు. కేరళ శాసనసభ తీర్మానం కూడా చేసింది. మరికొన్ని రాష్ట్రాలు కూడా తీర్మానాలు చేస్తామని ప్రకటించాయి. ముఖ్యమంత్రి కేసీఆర్ ఇప్పటికే పౌరసత్వ సవరణ చట్టానికీ, ఎన్నార్సీ, ఎన్పీఆర్లకు వ్యతిరేకంగా శాసనసభలో తీర్మానం చేస్తామని ప్రకటించారు. దేశవ్యాపితంగా కుల మతాల కఠీతంగా యువత కదులుతున్నది. ఎప్పుడూ విద్యార్థి ఉద్యమాలు ఎరగని ఉన్నత విద్యాసంస్థలలో కూడా నిరసన వ్యక్తం కావటం ప్రాముఖ్యతను సంతరించుకున్నది. మెజారిటీ ప్రజలు హిందువులు. వారిని రెచ్చగొట్టి ఓటు బ్యాంకుగా రూపొందించు కోవాలన్నది మోడీ బృందం ఎత్తుగడ. కానీ ప్రజా సమస్యల నుంచి ప్రజల దృష్టి మరలించాలన్నా, బడా పెట్టుబడిదారులకు కొమ్ము కాయాలన్నా.. హిందువులైన శ్రామికులు అంగీకరిస్తారని పాలకులు భావిస్తే అది భ్రమే. కనీస వేతనాల సమస్య, వ్యవసాయ సమస్యలు, ధరల భారం, నిరుద్యోగ సమస్య, కార్మిక చట్టాలు తిరగదోడటం, లైంగిక దాడులు, కుల దురహంకార దాడులకు గురవుతున్న మెజారిటీ ప్రజలు కూడా హిందువులేనన్న విషయం మరువరాదు. ఈ సమస్యల పరిష్కారం కోసం జరుగుతున్న ప్రజా ఉద్యమాలనుంచి దృష్టి మరలిస్తే నష్టపోయేది ఏ ఒక్క మతానికి చెందినవారో కాదు. మత రాజ్యం ఏర్పడితే వచ్చే నిరంకుశ పాలనకు బలయ్యేది, పెట్టుబడిదారుల, కాంట్రాక్టర్ల దోపిడీకి, భూస్వాముల దోపిడీకి బలయ్యేది... ఏ ఒక్క మతానికి చెందినవారు కాదు. అందుకే శ్రామికులూ, ప్రజాస్వామ్య వాదులంతా ఐక్యంగా పోరాడవలసిన సమయమిది.

ఈశాన్య ఢిల్లీలో 2020లో ముస్లింలను లక్ష్యంగా చేసుకుని జరిగిన దాడులు 1984లో సిక్కులను లక్ష్యంగా చేసుకుని జరిగిన దాడులు, 2002లో గుజరాత్‌లో ముస్లింలను లక్ష్యంగా చేసుకుని జరిగిన దాడుల కంటే పూర్తి భిన్నమైనవి. ఈ దాడుల తీవ్రత మాత్రం ప్రజలను భయకంపితులను చేసేదిగా ఉంది. రోడ్ల వెంట ఉన్న మాజూరాలు (ముస్లిం ప్రార్థనా స్థలాలు), మసీదులు ఆహుతయ్యాయి. కళ్ళముందు జరిగిన ఈ ఘోరాన్ని చూసి చలించిన ఓ సిక్కు డ్రైవరు మాటల్లో ఫిబ్రవరి చివరి వారంలో ఈశాన్య ఢిల్లీల్లో కనిపించిన పొగచూరిన వీధులు, సగం కాలిన పూర్తిగా బుగ్గయిన నివాసాలు, దుకాణాలు, బేకరీలు 1984 నాటి భయంకర వాస్తవాలను గుర్తుకు తెచ్చేలా ఉన్నాయి. ఢిల్లీలోని అన్ని గురుద్వారాలు (సిక్కుల దేవాలయాలు) ఈశాన్య ఢిల్లీ నుండి కట్టుబట్టలతో ప్రాణాలు అరచేత పెట్టుకుని వచ్చిన వేలాది కుటుంబాలకు తలదాచుకునేందుకు ఆశ్రయం కల్పించటం ఇంత ఆందోళనకరమైన సమయంలోనూ హర్షించదగిన, అభినందించదగిన పరిణామం. ఆపన్నులకు అభయహస్తం చూపించిన అటువంటి వారిని చూసి మనం గర్వపడాలి.

మేము కలిసిన వాళ్ళు తాము చూసింది కూడా చెప్పటానికి నోరు విప్పేందుకు సాహసించలేని స్థితిలో భయకంపితులై ఉన్నారు. ఈ మారణహోమాన్ని కొందరు తమ సెల్ ఫోన్లతో తీసిన వీడియోలు చూపించారు. ఓ నడి వయస్కుడు తమ ఇళ్ళకు పొరుగున ఉన్న మసీదును విద్వేషంతో రెచ్చిపోతున్న మూకలు పట్టపగలే ఎలా కాల్చేసాయో చెప్తున్నప్పుడు అతని ముఖం జేవురించింది. వాళ్ళ ఇళ్ళ పక్కన ఉన్న దేవాలయాలను ఎంతో భద్రంగా ఉంచాము. మరి మా ప్రార్థనా స్థలాలు, మసీదులకు మాత్రమే ఎందుకు ఈ గతి పట్టించారు అన్న ప్రశ్న వీరందరి ముఖంలో కనిపిస్తోంది. సామాను లాగే రిక్షాలు (రేలాలు), చిన్న చిన్న దుకాణాలు ఆటో రిక్షాలు, రిక్షాలు, పాత ఇసుము సామాను కొనుగోలు చేసే ఓ దుకాణం ఇలా ముస్లింల జీవనోపాధికి ఉన్న అన్ని అవకాశాలు, ఆధారాలు దెబ్బ తీసే లక్ష్యంతోనే ఈ దాడులు జరిగాయి.

# పథకం ప్రకారం

## ఢిల్లీ మారణహోమం

ఢిల్లీలో పౌరసత్వ సవరణ చట్టం సఫ్ట్ పరివార్ శక్తులు ఢిల్లీ ఈశాన్య బస్టీలను, వలస కార్మిక కుటుంబ ప్రకారం నరమేధానికి పాల్పడ్డారు. ఎలా ప్రభావితం చేసిందో అర్థం చేసేటందుకు ఫరా నక్సీ తన బృందంతో పర్యటించారు.



ఈ దాడుల్లో ముస్లింల కొన్ని చోట్ల హిందువులు కూడా నష్టపోయారు. బ్రిజ్‌పురిలో హిందుకు దుకాణాలు, పెళ్లి మండపాలు బీజేపీ-ఆరెస్సెస్ అనుయాయులే విధ్వంసం చేశారు. ముస్లింలపై

# మారణహోమం

## పై నిజ నిర్ధారణ నివేదిక

అనుకూలురు పేరుతో గుమిగూడిన వ్యవస్థాపక ప్రాంతంలోని మైనారిటీలు నివసించే ప్రాంతాలను ఎంపిక చేసుకుని ఒక పథకం ఈ మారణహోమం ప్రజల జీవితాలను నశింపజేసేలా ఈ శాస్త్ర ధిల్లీ ప్రాంతంలో నిర్వహించింది.



అక్షయంగా ఉన్నారన్నది నిర్వివాదాంశం. అక్షయంగా మారారు. అంతో ఇంతో అక్షయవల ఇళ్లు కూడా ధ్వంసమయ్యాయి. అక్షయికి ఆహుతయ్యాయి. కొన్ని చోట్ల అక్షయవల నివాసాలు, ఆస్తులు కూడా అక్షయకులైన హిందువులను రెచ్చ

గొట్టడంలో ఇటువంటి చర్యలు ప్రధాన వ్యూహాలుగా పని చేశాయి. ఓ వ్యక్తి తన ఆటోలో ముస్లిం కుటుంబాన్ని బాడిగకు తీసుకెళ్తున్నప్పుడు తగలబెట్టారు. నేను హిందువును. అయినా నాకు నష్టం జరిగింది అని భోరున విలపిస్తూ చెప్పాడు.

దాడులకు పాల్పడుతున్న ముష్కర మతోన్మాద మూకలకు పోలీసులే అనేక చోట్ల దారి చూపిస్తూ వారిని వెన్నంటి నడిపించిన సందర్భాలున్నాయని స్థానికులు పదే పదే ప్రస్తావిస్తున్నారు. మరో చోట పోలీసులు జీపుల్లో నుండి దిగగానే వారితో కూడా ఘర్షణ పడటానికి కొన్ని మురాలు సిద్దమైన సందర్భాన్ని కూడా కొందరు ప్రస్తావించారు. పోలీసు అంటేను సాధారణ ప్రజలకు భయం. కానీ ఇక్కడ కొందరికి మాత్రం పోలీసులు అంటే బొత్తిగా భయం లేకుండా పోయింది.

తన ప్రజల మానప్రాణాలపై దాడులు జరుగుతుంటే కాపాడటానికి బలగాలు వంపించేంత తీరిక కూడా లేకుండా కేంద్ర ప్రభుత్వం ట్రంప్ కు ఆతిథ్యం ఇవ్వటంలో తీరికలేకుండా ఉంది. ఈ విషయాన్ని గుర్తించిన ప్రజల ఆగ్రహం మరింతగా పెరిగింది. దాడులు మొదలై నాలుగు రోజులు అవుతున్నా సహాయ పునరావాస చర్యలు కూడా మొదలు కాలేదు. ఫోన్ చేస్తే పలికే నాధుడు లేడు. అన్న పానీయాలు లేవు. ప్రాణాలు అరచేత పెట్టుకుని పారిపోయిన ప్రజలు తలదాచుకోవటానికి పునరావాస కేంద్రాలు లేవు. చాంద్ బాగ్ ప్రాంతంలో ఓ మసీదులో తలదాచుకుంటున్న రెండు వందల మంది దినసరి కార్మికులకు భోజనం పెట్టించటానికి ఏమన్నా చేయగలరా అని స్థానికులు మమ్ములను అడిగారు. మేము పర్యటించిన అనేక ప్రాంతాల్లో ముస్లింలు కుటుంబాలకు కుటుంబాలు తమ ఇళ్లల్లో ఉన్న కొద్దో గొప్పో పెట్టె బేడా సర్దుకుని వలస పోతున్నారు.

(సామాజిక కార్యకర్త ఫరా నక్వీ నాయకత్వంలో ఎన్. సరోజిని, నవ్ శరణ్ సింగ్, నవీన్ చందర్ లు పర్యటించి రూపొందించిన నివేదిక ముఖ్యాంశాలు)



## ప్రమాదంలో పౌరసత్వం -

## భయాందోళనలో ముస్లిం సమాజం



- మహమ్మద్ అబ్బాస్

స్వాతంత్ర్యానంతరం భారతదేశంలో మునుపెన్నడూ లేనంత స్థాయిలో మత విద్వేషాలు రెచ్చగొట్టే సంఘటనలు జరుగుతున్నాయి. అంతర్జాతీయ మత స్వేచ్ఛ కమిషన్ అంచనా వేసినట్లుగా భారత సమాజం సివిల్ ఆమోదంతో ప్రమాదకర మలుపు తీసుకున్నది. బెంగాల్ లో బిజెపి ఎంపి, కర్ణాటకలో బిజెపి ఎంఎల్ఎ, ముస్లింలను కుక్కలను కాల్చినట్లు కాల్పండి, చంపేయండని బహిరంగంగా పిలుపునిచ్చినా చట్టపరమైన చర్యలు లేవు. దేశ విభజన నాటి పరిస్థితులనే తలపించే విధంగా పరిణామాలు జరుగుతున్నాయి.

గతంలో మత కలహాలు, మత విద్వేషాలు రెచ్చగొట్టే సంఘటనలు కొన్ని జరిగినా 2014లో మోడీ నాయకత్వంలో బిజెపి అధికారం చేపట్టిన నాటి నుండి ఇది తీవ్రరూపం తీసుకున్నది. దేశంలో మతాల గురించి తప్ప మనుషుల గురించి, వారి జీవన ప్రమాణాల మెరుగుదల గురించి చర్చ దాదాపు కనుమరుగైంది. మూక హత్యలు, ఫుర్ వాపసీ, లవ్ జిహాద్, ట్రిపుల్ తలాఖ్, ఉగ్రవాదం, దేశద్రోహం, పాకిస్తాన్, మందిర్ - మజిద్, చొరబాటుదారులు, CAA, NRC, NPR వీటిపైనే చర్చ. నిరుద్యోగం, ఆరోగ్యం, విద్య, పేదరికం, అభివృద్ధి, పరిశ్రమల మూత వంటి చర్చకు అవకాశం లేకుండా పోయింది. “దేశమంటే మట్టికాదోయ్ - దేశమంటే మనుషులోయ్” అనే గురజాడ సూక్తి కాస్త “దేశమంటే మనుషులు కాదోయ్ - దేశమంటే మతమోయ్” అన్న చందంగా మారిపోయింది.

మూక హత్యల హబ్ గా దేశాన్ని మార్చివేశారు. ఉత్తర ప్రదేశ్ లోని దాద్రి అనే గ్రామంలో అఖ్లాక్ అనే వృద్ధుని ఇంట్లో గోమాంసం ఉందని మూకదాడి చేసి దారుణంగా కొట్టి చంపడంతో మొదలైన మూకదాడుల పరంపర దేశవ్యాపితంగా విస్తరించింది.

రాజస్థాన్‌లో నదిరోడ్డుపై పహలూఖాన్ అనే 'పాల డైరీ' నిర్వాహకుణ్ణి అత్యంత కిరాతకంగా కొట్టి చంపిన ఘటన; జార్ఖండ్‌లో గిరిజన యువకుణ్ణి; గుజరాత్, హర్యానా, రాజస్థాన్, బీహార్, మధ్యప్రదేశ్‌లలో ఇలా బిజిపి పాలిత రాష్ట్రాలలో దళిత, ముస్లిం, గిరిజన యువకులు సుమారు 50 మందికి పైగా మూకదాడులలో హత్య చేయబడ్డారు. మన తెలంగాణ రాష్ట్రంలో యాదాద్రి భువనగిరి జిల్లాలో, చిన్న కందుకూరు గ్రామంలో, నల్గొండజిల్లా పెద్దవూరలో దళిత వాడలపై మఠోన్మాద మూకలు దాడి చేసి భయభ్రాంతులకు గురిచేసిన విషయం మనందరికీ తెలిసిందే. మూక హత్యలకు పాల్పడిన అఖ్లాక్ హంతకులకు ఉద్యోగాలిస్తామని బీజేపీ నాయకులు ప్రకటనలు చేశారు. మూక హత్యకేసులో జైలు పాలైన నేరస్తులను కేంద్రమంత్రులు, ఎంపిలు, ఎంఎల్ఎలు వెళ్ళి పూలమాలలతో ఘనంగా స్వాగతాలు పలకడం, మూకదాడులను ప్రోత్సహించేలా ప్రకటనలు చేయడం మూక హత్యలను పెంచింది. అస్సాంలో ఎన్ఆర్‌సి తరువాత అస్సామీయేతర భాషలు మాట్లాడే వారిపై సామూహిక దాడులకు దిగే స్థితికి దేశ భవిష్యత్ చిత్రాన్ని ఆవిష్కరించింది.

మూకదాడులకు తోడుగా లవ్ జిహాద్, ఘర్ వాపసీ పేరుతో దాడులు, హత్యలు, విద్యేష ప్రచారాలు ఉధృతం అయ్యాయి. “గోరక్ష” ముసుగులో జరిగిన దాడులతో ముస్లిం ప్రజలలో మాంసం, తోళ్ళ, పశువుల వ్యాపారాలు చేసేవారి ఉపాధి దెబ్బతిన్నది. వీరితో పాటు దళితుల ఉపాధి కూడా పోయింది. కాని బీఫ్ ఎగుమతి చేసే కంపెనీల లాభాలు పెరిగాయి. మనదేశం నుండి ‘బీఫ్’ ఎగుమతులలో గరిష్టస్థాయికి చేరి ప్రపంచంలో 2వ స్థానానికి చేరుకున్నాము. గోరక్ష దళ్ నాయకులు బీఫ్ కంపెనీలకు డైరెక్టర్‌గా ఉన్న విషయం మీడియా బయటపెట్టింది. ఇదీ గోరక్షణ పేరుతో జరుగుతున్న తతంగం.

మోడీ రెండవసారి అధికారం చేపట్టాకీ దూకుడు మరింత పెరిగింది. ముస్లిం ప్రజలను లక్ష్యంగా చేసుకొని ముస్లిం ప్రజలు మెజారిటీగా ఉన్న ఏకైక రాష్ట్రమైన కాశ్మీర్‌కు ప్రత్యేక ప్రతిపత్తి కల్పించే 370 అధికరణ నిర్వీర్యం, 35 (ఎ) రద్దు వంటి అప్రజాస్వామిక చర్యలకు పాల్పడింది. కాశ్మీర్‌ను నిలుపునా చీల్చి రెండు ముక్కలు చేసి కాశ్మీరీయత్ అనే సాంస్కృతిక ఐక్యతను దెబ్బతీశారు. కాశ్మీర్ ప్రజలను నిర్బంధించి, రాష్ట్రాన్నే బందిఖానాగా మార్చి ఇంటర్నెట్, టెలిఫోన్, మీడియాను నిషేధించి ఇంటికి ఇద్దరు సైనికులను పెట్టి, వారు కనీసం రోడ్డు మీదికి రాకుండా అణచివేసి వారి ప్రజాస్వామిక హక్కును హరించారు. నేటికీ కాశ్మీర్ జైలుగానే ఉంది. ఈ సందర్భంగా కాశ్మీర్‌లో అంతా ఉగ్రవాదులేననే విధంగా విష ప్రచారం చేశారు. ‘ఢ్రిపుల్ తలాఖ్’ రద్దు అనే మరో అస్త్రం ముస్లింలను లక్ష్యంగా చేసుకొని మోడీ ప్రభుత్వం చేసిన చట్టం. రాజ్యాంగం ప్రకారం వివాహం, విడాకులు, అస్తి పంపకం, దత్తత వంటివి సివిల్ తగాదాలు, ఇవి వారి మత ఆచారాల ప్రకారం జరుగుతున్నాయి. కాని ప్రభుత్వం ఒక అడుగు ముందుకు వేసి సివిల్ చట్టాన్ని క్రిమినలైజ్ చేస్తూ చట్టం చేసింది. ఇన్‌స్టెంట్ ఢ్రిపుల్ తలాఖ్‌ను నిషేధిస్తే సరిపోయేది

కానీ విడాకులిస్తే ఏ చట్టం ప్రకారం నేరం కాదు. కానీ విడాకులు ఇచ్చినందుకే జైల్లో పెట్టడం కక్ష సాధింపు కాక మరేమవుతుంది. మైనారిటీలకు రాజ్యాంగబద్ధంగా కల్పించబడిన హక్కులు కత్తిరించడం, భౌతికంగా దాడులు జరపడం, భౌతిక దాడులను ప్రేరేపించేలా ప్రకటనలు చేయడం; దాడులు, హత్యలు చేసిన వారికి అండగా నిలబడటం వంటి చర్యలతో పాటు ఇప్పుడు మరింత పకడ్బందీ వ్యూహంతో CAA, NRC, NPR అనే మూడు అస్త్రాలను ముస్లింలపైకి ఎక్కువెట్టింది. పట్టణ ప్రాంతాలకే పరిమితం అయిన మత విద్వేషాలను గ్రామాల స్థాయికి తీసుకెళ్ళి ముస్లిం ప్రజలలో కొంతమందిని దేశ పౌరులు కాకుండా చేసి వారి కాళ్ళ క్రింది నేలను లాగేయాలనే కుట్ర పన్నింది. హక్కులు హరించడం, దాడులు చేయడమే కాకుండా ఏకంగా పౌరసత్వానికే ఎసరు పెట్టింది.

జాతీయ జనాభా జాబితా (NPR) పేరుతో వివరాలు సేకరించి వాటిలో ఉన్న లోపాలను ఆసరాగా చేసుకొని జాతీయ పౌర పట్టిక NRC లో లిస్టులో పేర్లు లేకుండా చేసి చొరబాటుదారులు అని ముద్ర వేసి CAA ను అడ్డుపెట్టుకొని దేశ పౌరులుగా కాకుండా చేసి నిర్బంధ గృహాలకు తరలించి, ఆ విధంగా పౌరసత్వం లేకుండా చేసి వారి పేరున ఉన్న ఆస్తులు, వారి రాజ్యాంగబద్ధ హక్కులు హరించాలనే అత్యంత ప్రమాదకరమైన కుట్ర ఉంది. అందుకే ముస్లిం సమాజం ప్రమాదాన్ని పసిగట్టింది. మేధావులు, విద్యార్థులు, ప్రజాస్వామికవాదులతో కలిసి ఉద్యమాలకు నడుము బిగించింది. భారత సమాజం కూడా మతోన్మాదుల కుట్రలను అర్థం చేసుకున్నది. దేశవ్యాపితంగా ఉద్యమాలు ఉధృతం అయ్యాయి. ఇదే విషయం ఇండియా టు డే సర్వే కూడా తేటతెల్లం చేసింది. 52 శాతం మంది ప్రజలు CAA, NRC, NPR చట్టాలు ముస్లిం మైనారిటీలలో అభద్రతను కలిగించాయని, 53 శాతం ప్రజలు ముస్లింలకు కలిగిన భావన న్యాయమైనదేనని, అది ముస్లింలకు అన్యాయం చేస్తుందని చెప్పారు. ప్రధాని మోడి, అమిత్ షా, బీజేపీ మంత్రులు ఎన్ని అబద్ధాలు చెప్పినప్పటికీ ప్రజలకు ప్రభుత్వం చేస్తున్నది తప్పు అని అర్థం అవుతున్నది.

ముస్లింలకు వ్యతిరేకంగా హిందువులందరిని ఉసిగొల్పాలని బీజేపీ చేసిన ప్రయత్నం నెరవేరలేదు. విభజించి పాలించాలనే కుట్ర ప్రజలకు అర్థం కావడం వలన యావత్ భారతదేశం CAA, NRC, NPR లకు వ్యతిరేకంగా నిలబడింది. విదేశాలలో మత హింసకు గురవుతున్న వారికి పౌరసత్వం ఇవ్వడానికి ఎవరికీ అభ్యంతరం లేదు కానీ ఆ పేరుతో మన దేశంలోని మతాల మధ్య చిచ్చు పెట్టడానికి పూనుకోవడం ఆత్మహత్యాసదృశ్యం. మత ప్రమేయం లేని మన రాజ్యాంగానికి మతం రంగు పులిమి మతోన్మాద రాజ్యంగా దేశాన్ని మార్చే కుట్రకు CAA చట్టం అవకాశం కల్పిస్తుంది. చొరబాటుదారులనే బూచి చూపించి మన రాజ్యాంగాన్ని ఖానీ చేయాలని బిజెపి చూస్తున్నది. NRC పేరుతో ప్రజలందరిని అనుమానించి అవమానపరుస్తున్నది. అందరిని

ఇక్కడే పుట్టినట్లు రుజువు చేసుకొమ్మని పరీక్ష పెడుతున్నది. పేదరికం, నిరక్షరాస్యత కారణంగా కోట్లాది మంది ప్రజలకు జనన ధృవపత్రంతో సహా ఎలాంటి ధృవపత్రాలు లేవు. భారత ముస్లింలలో అత్యధిక శాతం క్రింది కులాల నుండి మతం మారిన వారే. వారిలో పేదలు, సంచార జాతులు ఉన్నారు. వారి వద్ద ఎలాంటి ఆధారాలు ఉండే అవకాశం లేదు. వారిప్పుడు NRC, NPR అమలు జరిగితే ఈ గడ్డ మీదనే పుట్టినప్పటికి చొరబాటుదారులుగా ముద్ర వేయబడి నిర్బంధ గృహాలకు తరలించబడతారు. ముస్లింలు, గిరిజన, దళిత మహిళల్లో అక్షరాస్యత స్థాయి చాలా తక్కువగా వుంది. ఈ చట్టాల వలన వారు పౌరసత్వం నిరూపించుకునే అవకాశాలు దాదాపు శూన్యం. వారంతా అక్రమ చొరబాటుదారులే అవుతారు. మాతృభూమిపై ప్రేమతో దేశ విభజన సందర్భంగా ఇక్కడే ఉండిపోయిన కోట్లాది మంది ముస్లింలను అనుమానించి, అవమానించి వారి పౌరసత్వాన్ని లాక్కొని, వారి మాతృభూమి నుండి వారిని వేరే చేసే కుట్ర జరుగుతుంది. ఇది అత్యంత దారుణం. కేంద్రం చర్యలు రూపంలో ముస్లిం వ్యతిరేక చర్యగా కనిపించినప్పటికి సారాంశంలో మాత్రం దేశ ప్రజాస్వామ్యానికి, రాజ్యాంగానికి, పౌరుల ప్రాథమిక హక్కులకు ప్రమాదం అనేది స్పష్టం. రాజ్యాంగాన్ని, పౌర హక్కులను, ప్రజాస్వామ్యాన్ని కాపాడుకోవటం నేటి కర్తవ్యంగా ఉంది.

దేశంలో జరుగుతున్న ప్రజాస్వామిక హక్కుల పరిరక్షణకు, రాజ్యాంగ రక్షణకు సాగుతున్న పోరాటంలో తెలంగాణ సమాజం కూడా గొంతు కలిపింది. లక్షలాదిమందితో ఇందిరా పార్కు వద్ద ప్రదర్శన జరిగింది. అన్ని జిల్లాలలో ప్రదర్శనలు, ధర్నాలు, నిరసన దీక్షలు కొనసాగుతున్నాయి. యూనివర్సిటీలలో ఆందోళనలు కొనసాగిస్తున్నాయి. ఎంఐఎం లాంటి పార్టీని పక్కనపెట్టి ప్రజలే స్వతంత్రంగా పోరాటాలు నిర్వహించడం స్వాగతించదగిన పరిణామం. జాతీయ జెండాలు మినహా వేరే జెండాలు లేవు. 'జనగణమన' గీతాలాపన మారుమ్రోగుతున్నది. ఈ ఉద్యమం మరో స్వాతంత్ర్య సంగ్రామాన్ని తలపిస్తున్నది. తెలంగాణ రాష్ట్ర సమితి (టీఆర్ఎస్) పార్లమెంట్‌లో CAA ని వ్యతిరేకించినా రాష్ట్రంలో అమలు చేయబోమని చాలారోజుల తర్వాత కాని ప్రకటన చేయలేదు. అయినా నిరసన ప్రదర్శనలకు మాత్రం ఎలాంటి అనుమతులు ఇవ్వడం లేదు. కేసులు పెట్టి వేధిస్తున్నది. కాంగ్రెస్ ఉపన్యాసాలు మినహా ఉద్యమంలోకి దిగింది లేదు. వామపక్షాలు ఐక్యతగా డిసెంబర్ 19న నిరసన తెలియజేయడంతో పాటు రాజ్యాంగ హక్కుల పరిరక్షణ వేదికతో కలిసి రాష్ట్రవ్యాపిత ఉద్యమానికి పూనుకున్నాయి. దీనికి ప్రజలంతా దన్నుగా నిలబడాలి. మతోన్మాదానికి వ్యతిరేకంగా రాజ్యాంగ రక్షణకు వామపక్ష ప్రజాతంత్ర, లౌకిక శక్తులు బలపడటం అవసరం. ముస్లిం ప్రజలు ఆ దిశగా ఆలోచన చేయాలి. అవకాశవాద, మతోన్మాద పార్టీలకు దూరంగా జరిగి నిజమైన లౌకికవాద, ప్రజాస్వామిక శక్తులను, నమ్మకమైన మిత్రులను ఎంచుకోవాలి. అదే దేశానికి సరైన దారి చూపగలదు.

# అంతర్జాతీయ సూత్రాలు బుట్టదాఖలు

సిపీఏకు వ్యతిరేకంగా ఐక్యరాజ్యసమితి సుప్రీం కోర్టులో దాఖలు చేసిన అఫిడవిట్ సారాంశం

అంతర్జాతీయ మానవ హక్కుల కోణం నుండి పరిశీలించినప్పుడు కేంద్ర ప్రభుత్వం ఎంపిక చేసిన మతాలకు ప్రాథమిక హక్కులు కల్పిస్తూ మిగిలిన మత విశ్వాసాలు పాటించే వారిని అటువంటి హక్కులు నిరాకరించే ప్రయత్నాన్ని చట్టబద్ధం చేయజూసు కొన్నది. భారత ప్రభుత్వం, అంతర్జాతీయ సమాజం అమలు చేస్తున్న సమానత్వపు హక్కుకు ఈ చట్టం పూర్తి విఘాతం కలిగించేదిగా మారుతుంది.

సుప్రీంకోర్టు 2013లో రూపొందించిన ఆర్డర్ 27, మూడో నిబంధన కింద ఐక్యరాజ్య సమితి మానవ హక్కుల సంఘం హై కమిషనర్ మిఖైల్ బేన్లెట్ జెరియా భారత ప్రభుత్వానికి డేట్ ముఖర్జీ మరియు ఇతరులకు మధ్య జరుగుతున్న రిట్ పిటిషన్ 1475/2019 దావాలో తమను కక్షిదారులుగా చేర్చాలంటూ దాఖలు చేసిన అభ్యర్థనలోని ముఖ్యాంశాలు ఇలా ఉన్నాయి.

భారత సుప్రీం కోర్టు పౌరసత్వ సవరణ చట్టంపై జరుగుతున్న వాదోపవాదాల్లో భాగంగా అంతర్జాతీయ మానవ హక్కులు, వాటిని అమలు చేయటానికి అంతర్జాతీయంగా రూపొందించిన ప్రమాణాలు, నిబంధనలు కూడా పరిగణనలోకి తీసుకోవాలని ఐక్యరాజ్యసమితి మానవ హక్కుల సంఘం అర్థిస్తోంది.

అన్ని దేశాలకు తమ తమ దేశాలకు వలస వచ్చే వారి గురించి అనుసరించే విధి విధానాలు నిర్ధారించుకునేంత స్వేచ్ఛ ఉన్నది. అటువంటి చర్యలు తీసుకునేటప్పుడు ఆయా ప్రభుత్వాలు మానవ హక్కుల పరిరక్షణకు సంబంధించి అమల్లో ఉన్న అంతర్జాతీయ మానవ హక్కుల సంఘం విధి విధానాలు, నిబంధనలకు లోబడి వ్యవహరించాలి. ప్రవాసుల విషయంలో ఎటువంటి వివక్షకు తావు లేకుండా, ప్రభుత్వాలు ప్రవాసుల కోసం రూపొందించే చట్టాన్ని అందరికీ సమానంగా అమలు చేయాలి. ఒకవేళ అటువంటి వివక్ష చూపించాల్సి వస్తే దానికి తగిన కారణాలు కూడా చూపించాలి. ప్రభుత్వాలు ప్రదర్శించే అటువంటి వివక్ష కూడా చట్టబద్ధమైన లక్ష్యాల సాధనలో భాగంగానే ఉండాలి. దేశస్థాయిలో ప్రాథమిక హక్కులను అంతర్జాతీయ ప్రమాణాలతో అమలు చేసే దిశగా నిర్ణయం తీసుకోవాల్సిన ఓ చారిత్రక అవసరం సుప్రీం కోర్టు ముందుకొచ్చింది. ఈ నేపథ్యంలో దాఖలు చేస్తున్న ఐక్యరాజ్యసమితి మానవ హక్కుల సంఘం దాఖలు చేస్తున్న ఈ పిటిషన్ చారిత్రాత్మక కర్తవ్య నిర్వహణలో సుప్రీం కోర్టు సామర్థ్యాన్ని మరింత పెంచేదిగా ఉంటుంది.



స్వదేశంలో ఏవిధమైన ఊచకోతకు గురై పొరుగు దేశాల్లో తలదాచుకుంటున్న ప్రవాసులకైనా ఆశ్రయం కల్పిస్తున్న దేశం రక్షణలు కల్పిస్తున్నప్పుడు దేశంలో అమలు జరిగే హక్కులు ప్రవాసులకు కూడా ఎటువంటి వివక్ష లేకుండా అమలు చేయాలన్నది అంతర్జాతీయ ప్రమాణం. భారత ప్రభుత్వం ప్రవాసులకు కనీస ప్రాథమిక హక్కులు కల్పించే విషయంలో జాతీయ పరిమితులను ముందుకు తెచ్చింది. అయినప్పటికీ ఈ విషయంలో కేంద్ర ప్రభుత్వం ప్రవాసుల విషయంలో వివక్ష పాటించేందుకు ఏ మాత్రం అవకాశం లేదు.

అంతర్జాతీయ మానవహక్కుల కోణం నుండి పరిశీలించినప్పుడు కేంద్ర ప్రభుత్వం ఎంపిక చేసిన మతాలకు ప్రాథమిక హక్కులు కల్పిస్తూ మిగిలిన మత విశ్వాసాలు పాటించే వారిని అటువంటి హక్కులు నిరాకరించే ప్రయత్నాన్ని చట్టబద్ధం చేయబూను కొన్నది. భారత ప్రభుత్వం, అంతర్జాతీయ సమాజం అమలు చేస్తున్న సమానత్వపు హక్కుకు ఈ చట్టం పూర్తి విఘాతం కలిగించేదిగా మారుతుంది. మొత్తంగా పౌరసత్వ సవరణ చట్టాన్ని, దాంట్లో పేర్కొన్న లక్ష్యాలను పరిశీలించినప్పుడు అక్రమ వలసదారులను మతం ప్రాతిపదికన సక్రమ వలసదారులుగా మార్చే క్రమాన్ని మరింత సరళతరం చేయబూనుకున్నదని అర్థమవుతుంది.

ఈ చట్టం మౌలికంగా రెండు రకాలైన పౌరుల పట్ల పూర్తి వివక్షను పాటించేదిగా ఉంది. ఆఫ్నిస్తాన్, బంగ్లాదేశ్, పాకిస్తాన్ల నుండి వచ్చే శరణార్థుల్లో హిందువులు, బౌద్ధులు, క్రైస్తవులు, జైన్లు, పార్సీలు, సిక్కులు కాని వారిని, ఈ మూడు దేశాల నుండి వచ్చే శరణార్థులు కాక మరే దేశం నుండి వచ్చే ఏ మత విశ్వాసాలు పాటించే శరణార్థికైనా, మత విశ్వాసాలు పాటించని శరణార్థులకైనా భారత ప్రభుత్వం అందించే ప్రయోజనాలను ఈ చట్టం నిరాకరిస్తోంది. ఈ విధంగా చట్టం ముందు అందరూ సమానమే అన్న అంతర్జాతీయ మానవహక్కుల సూత్రాన్ని, భారత రాజ్యాంగ సూత్రాలని, వాటి స్ఫూర్తిని ఈ చట్టం ఉల్లంఘిస్తోంది.

వివిధ దేశాలు ప్రవాసుల విషయంలో అనుసరిస్తున్న ప్రాథమిక ప్రమాణాలు - వివక్ష చూపకపోవటం, అందరికీ చట్టాన్ని సమానంగా వర్తింపచేయటం, అందరికీ చట్టపరమైన రక్షణను కూడా సమానంగా వర్తింపచేయటం అన్న సూత్రాలకు వునాదులు అంతర్జాతీయ మానవ హక్కుల సూత్రాల్లో ఉన్నాయి. ఏ దేశంలో ప్రభుత్వం, ఏ కారణంతో ఈ సూత్రాలను ఉల్లంఘించటానికి వునుకున్నా ఆయా ప్రభుత్వాలు అంతర్జాతీయ మానవహక్కుల మౌలిక సూత్రాలను ఉల్లంఘించటమే అవుతోంది.

సార్వభౌమ ప్రభుత్వాలు తమతమ దేశాల్లో పౌరసత్వాన్ని దఖలు పర్చే ప్రమాణాలు రూపొందించుకునే హక్కును కలిగి ఉన్నాయి. అదే సందర్భంలో ఈ హక్కు అంతర్జాతీయ నిబంధనలు, ఒప్పందాలు, తీర్మానాలకు లోబడే ఉంటాయి. అంతర్జాతీయ మానవహక్కుల తీర్మానంలో ప్రస్తావించిన రక్షణలకు విఘాతం కలక్కుండా సార్వభౌమాధికారం కలిగిన ప్రభుత్వాలు ఈ ప్రమాణాలు రూపొందించవచ్చు. ఈ మేరకు అంతర్జాతీయ న్యాయస్థానం పలు కేసుల్లో ఈ ప్రమాణాన్ని పదే పదే ధృవీకరించింది. కానీ భారత ప్రభుత్వం ప్రతిపాదించిన ఈ చట్టం అంతర్జాతీయ మానవహక్కులను ఉల్లంఘించేదిగా ఉన్నందున ఈ కేసు సందర్భంగా జరిగే విచారణలో ఐక్యరాజ్యసమితి వాదనలు కూడా వినిపించేందుకు అవకాశం కల్పించాలి.

# పౌరసత్వ చట్ట సవరణ బిల్లు రాజ్యాంగ విరుద్ధం



- మప్రసాద్ సలీమ్

కేంద్ర కేబినెట్ ఆమోదించిన 'పౌరసత్వ చట్ట సవరణ బిల్లు' రాజ్యాంగ విరుద్ధమైనదని సిపిఎం స్పష్టం చేసింది. గతంలో ప్రభుత్వం ఈ బిల్లును 2016లో పార్లమెంట్లో ప్రవేశ పెట్టినప్పటికీ ప్రతిపక్షాల ఒత్తిడి మేరకు ప్రభుత్వం దానిని ఉభయ సభల సంయుక్త సెలెక్ట్ కమిటీకి నివేదించింది. అప్పట్లో సిపిఎం దీనిపై అసమ్మతి పత్రం కూడా అందచేసింది. అప్పటి సిపిఎం ఎం.పి మహమ్మద్ సలీమ్ ఈ ఏడాది జనవరి 3వ తేదీన ఈ డిసెంట్ నోట్‌ను అందచేశారు. కేంద్ర కేబినెట్ ప్రస్తుతం ఈ సవరణ బిల్లుకు ఆమోద ముద్ర వేసిన నేపథ్యంలో ఈ అసమ్మతి పత్రం పూర్తి పాఠం పాఠకుల కోసం.

## సంయుక్త పార్లమెంటరీ కమిటీ

ఎంపిక చేసిన అంశాలపై స్పందిస్తున్న తీరు తీవ్ర ఆందోళన కలిగిస్తోంది. భారతీయ చట్టాలకు ప్రతిపాదిస్తున్న సవరణలను సమీక్షించి వాటిపై విమర్శనాత్మక సూచనలు అందించటం ఈ కమిటీల ఏర్పాటు ముఖ్యోద్దేశం. ఇవి సంప్రదింపులకు ఉద్దేశించినవే తప్ప నామమాత్రపు పరిశీనలకు, ప్రక్రియను ఒక ఫార్మ్‌గా మార్చేందుకు ఉద్దేశించినవి కావు. పౌరసత్వం వంటి కీలక అంశాలపై కమిటీ భారత రాజ్యాంగం తనకు నిర్దేశించిన హక్కుల మేరకు వ్యవహరించాల్సి వుంటుంది. గత కొన్ని నెలలుగా కమిటీ ఒక్కసారి కూడా భేటీ కాలేదు. పార్లమెంట్ శీతాకాలం సమావేశం చివరి పది రోజుల్లో కమిటీ హడావుడిగా భేటీ అయి బిల్లును మమ అనిపించింది. ఈ విషయంలో సంబంధిత వర్గాలతో సంప్రదింపులు, చర్చలు పూర్తి ఫార్మ్‌గా మారిపోయాయి. ఇందుకు సంబంధించిన పశ్చిమ బెంగాల్, త్రిపుర, జార్ఖండ్, ఒడిషా, అండమాన్ వంటి రాష్ట్రాలను

కమిటీ ఒక్కసారి కూడా సందర్శించిన పాపాన పోలేదు. ఈ రాష్ట్రాల్లో బెంగాలీ వలసవాసులు ఎక్కువగా నివశిస్తున్న నేపథ్యంలో ఈ కమిటీ ఈ రాష్ట్రాలను సందర్శించి అక్కడి వారితో సంప్రదించటం తప్పనిసరి. అయితే అసోంలో ఈ కమిటీ తలపెట్టిన పర్యటన అక్కడి అశాంతి కారణంగా అర్ధంతరంగా రద్దయింది. ఇక మిగిలిన ప్రాంతాలలో బెంగాలీ వలస వాసులు వేధింపులకు గురి అయ్యారు. ఇందులో ముఖ్యంగా బెంగాలీ ముస్లింలకు ఎదురైన వేధింపులే ఎక్కువ. ఆధిపత్యవాద మెజార్డేరియన్ శక్తుల పాలనలో ఇది అసాధ్యమేమీ కాదు. ముందస్తు ప్రణాళిక ప్రకారం రూపొందించుకున్న వేలాది వినతి పత్రాలను (నకళ్లు, జెరాక్స్ కాపీలు) ఈ శక్తులు రాత్రికి రాత్రే కమిటీ అందించటంతో దీనికి నిర్దేశించిన సంప్రదింపుల ప్రక్రియ పూర్తి ఫార్మ్ గా మారిపోయింది. పౌరసత్వ చట్టానికి ప్రతిపాదిస్తున్న సవరణల విషయంలో కమిటీ పనితీరు మరింత పారదర్శకంగా, సంప్రదింపులతో మరింత సానుకూల దిశలో ముందడుగు వేయాల్సి వుంటుంది.

### **ఎన్.ఆర్.సి. అగ్నీగుండంపై అసోం**

ఈ బిల్లుకు ప్రతిపక్షాలు ప్రతిపాదిస్తున్న సవరణలన్నీ వీగిపోయిన తరువాత దీనిపై ముసాయిదా నివేదికను ఆమోదించాలని బిల్లును పరిశీలిస్తున్న సంయుక్త పార్లమెంటరీ కమిటీ నిర్ణయించింది. ఈ బిల్లు అణచివేతను తట్టుకోలేక వలసబాట పడుతున్న వారి కోసమే తప్ప, మెరుగైన పరిస్థితులు కోరుతున్న ఆర్థిక వలసవాసుల కోసం కాదని ప్రభుత్వం వాదిస్తోంది. 2014కు ముందు పాకిస్తాన్, ఆఫ్ఘనిస్తాన్, బంగ్లాదేశ్ లో అణచివేతకు గురై, మన దేశానికి వలస వచ్చిన హిందువులు, జైనులు, సిక్కులు, పార్సీలు, క్రైస్తవులు, బౌద్ధుల వంటి మైనార్టీలకు భారత పౌరసత్వం కల్పించాలని ఈ బిల్లు ప్రతిపాదిస్తోంది. దీనిని వ్యతిరేకిస్తున్న ప్రతిపక్షాలు పై ఆరు దేశాలతోపాటు శ్రీలంక, మయన్మార్ వంటి పొరుగు దేశాల నుండి వచ్చే శరణార్థులందరికీ పౌరసత్వాన్ని కల్పించాలని వాదిస్తున్నాయి. అయితే ఈ బిల్లుపై బిజెపి పాలిత అసోం లోనే తీవ్ర వ్యతిరేకత వ్యక్తమవుతోంది. 1985 నాటి అసోం ఒప్పందానికి విరుద్ధంగా 1971 తరువాత బంగ్లాదేశ్ నుండి భారత్ కు వచ్చిన అక్రమ వలసవాసులకు భారత పౌరసత్వానికి ఈ బిల్లు మార్గం సుగమం చేస్తుండటమే ఇందుకు కారణం. జులైలో ప్రచురించిన జాతీయ పౌరసత్వ జాబితా (ఎన్ఆర్సి) తుది ముసాయిదా లో దాదాపు 40 లక్షల మందికి పైగా ప్రజలకు స్థానం దక్కలేదు. వీరిలో 33 లక్షల మంది తిరిగి దరఖాస్తు చేసుకున్నట్లు వార్తలు అందుతున్నాయి.

### **అసోం ఒప్పందానికి తూట్లు**

మతంతో సంబంధం లేకుండా 1971 మార్చి 24 తరువాత బంగ్లాదేశ్ నుండి మన దేశానికి వచ్చిన వలసవాసులను వెనక్కి పంపేయాలంటున్న అసోం ఒప్పంద షరతులకు, పౌరసత్వ చట్ట సవరణ ప్రతిపాదనలకు తీవ్ర వైరుధ్యం కనిపిస్తోంది. బంగ్లాదేశ్

నుండి వచ్చిన హిందువులను జాతీయ జనాభా రిజిస్టర్‌లో చేర్చకూడదని అందుకు సంబంధించిన నియమ నిబంధనలు చెబుతుండగా, బిల్లులో ప్రతిపాదనలు మాత్రం వారికి కూడా స్థానం కల్పించాలని స్పష్టం చేస్తోంది. అసోంలో 'అసోం గణపరిషత్' (ఎజిపి) ఈ సవరణ ప్రతిపాదనలను తీవ్రంగా వ్యతిరేకిస్తోంది. ఈ సవరణ బిల్లుపై చర్చకు పట్టుపడుతున్న ప్రతిపక్షానికి జెపిసి నిర్ణయం గొంతులో వెలక్కాయలా మారటం ఎటువంటి రాజకీయ చర్య లేకుండా బిల్లుకు ఆమోదముద్ర పొందాలన్న ప్రస్తుత ప్రభుత్వ వైఖరికి మరో నిదర్శనం. ఈ అంశంపై బహిరంగ చర్చకు పాలక పక్షం ఏ మాత్రం సిద్ధపడటంలేదు. ఏది ఏమైనా ఎన్నికల్లో గెలవటమే పరమాపధిగా పాలకపక్షం పావులు కదుపుతోంది.

### రాజకీయ ప్రణాళిక

రాజ్యాంగంలోని మౌలిక సూత్రాలను ఎటువంటి ప్రజాస్వామిక చర్చ లేకుండానే మార్చేందుకు ప్రభుత్వం సిద్ధం కావటం, ప్రజాస్వామ్య వ్యవస్థలో ఆరోగ్యకరమైన చర్చను ఒక ఫార్మ్‌గా మార్చివేయటం వెనుక కపటనీతి, కూట సైద్ధాంతికతను మనం అర్థం చేసుకోవచ్చు. దేశ ప్రజలకు భారతీయ పౌరసత్వాన్ని రాజ్యాంగం ప్రాథమిక హక్కుగా ప్రసాదించింది. ఇది మతం, ప్రాంతం, దేశాల ప్రాతిపదికకు సంబంధించినది కాదు. ప్రస్తుతం దేశం ఎదుర్కొంటున్న అనేక సమస్యలకు ఎటువంటి పరిష్కారం చూపని ఈ చట్ట సవరణ బిల్లు వాస్తవానికి మరిన్ని సమస్యలను సృష్టిస్తుంది. భాషలు, ప్రజల మధ్య చిచ్చు పెడుతుండన్న అనుమానాలు క్రమంగా పెరుగుతున్నాయి. ప్రతిపాదిత చట్ట సవరణల ప్రకారం దరఖాస్తు దారుల పౌరసత్వాన్ని భాష, మతం (పుట్టిన దేశం) ఆధారంగా నిర్ణయిస్తారని తెలుస్తోంది. దేశ విభజన నాటి అసంపూర్ణ ఎజెండా' అమలు కోసం జరుగుతున్న ఈ ప్రయత్నాలు ఆరెస్సెస్ సైద్ధాంతికతతో ఏకీభవిస్తున్నాయని చెప్పవచ్చు. మతపరమైన విభేదాలతో భారత ఉపఖండం ఇప్పటికే వినాశనం దిశగా అడుగులు వేస్తోంది. ఇప్పుడు పౌరసత్వ చట్ట సవరణ ప్రతిపాదనలతో ఇది మరింత వినాశానికి దారితీసే ప్రమాదం పొంచి వుంది. 1983లో నెల్లీ, అసోం, తదితర ప్రాంతాలలో ఇటువంటి విధ్వంస కాండను మనం కళ్ళారా చూశాం. ఇరుగు పొరుగు దేశాలలో వున్న హిందువులను బాహాటంగానే మన దేశానికి ఆహ్వానిస్తున్న ఈ చట్ట సవరణ ప్రతిపాదనలతో ముస్లింలను దేశం నుండి వెళ్లగొట్టే ప్రమాదం పొంచి వుందని చెప్పక తప్పదు. వారిని దేశం నుండి వెళ్లగొట్టకపోయినా నిర్బంధ కేంద్రాలలో వుంచి అమానుష పరిస్థితుల్లోకి నెడతారు.

### రాజ్యాంగ మౌలిక సూత్రాలలో మార్పు

లోకీక వాద రిపబ్లిక్ గా ప్రకటించిన భారత రాజ్యాంగం పౌరులకు ఈ దేశ పౌరసత్వాన్ని ప్రాథమిక హక్కుగా పేర్కొంది. లింగ, కుల, మత, వర్గ, ప్రాంత, భాషా

భేదాలకు అతీతంగా ఈ హక్కు అందరికీ సమానంగా వర్తిస్తుంది. రాజ్యాంగంలోని 5 నుండి 11వ అధికరణ వరకూ ఉన్న పౌరసత్వ నిబంధనలకు సంబంధించిన ఆదేశిక సూత్రాలు ప్రాథమిక హక్కులను, రాజ్యాంగ పీఠికలో పొందుపర్చారు. దీనితో పాటు భారత ప్రభుత్వానికి మార్గదర్శకంగా నిలిచిన వసుధైక కుటుంబ సూత్రం ప్రకారం యూదులు, యెమెనీలు, పార్సీలు, ఇరానియన్లు, ఆష్ట్రులు, టిబెటన్లు, బంగ్లాదేశీయుల వంటి ప్రజలెవరికైనా ఇక్కడ ఆశ్రయం లభిస్తుంది. వసుధైక కుటుంబం అన్న మాటను పార్లమెంట్ సెంట్రల్ హాల్ ప్రవేశ ద్వారం వద్ద చెక్కారు.

### శరణార్థి విధానాన్ని వునఃపరిశీలించాలి

అన్నింటి కన్నా ముందు భారత ప్రభుత్వం అనుసరిస్తున్న శరణార్థి విధానం సక్రమంగా వుందో లేదో పరిశీలించటం అత్యవసరం. 1951 నాటి ఐరాస శరణార్థి ఒప్పందం కానీ, దానికి సంబంధించిన 1967 నాటి ప్రోటోకాల్ పై కానీ భారత్ సంతకం చేయలేదు. ఈ అంతర్జాతీయ ఒప్పందాలలో భాగస్వామి అయ్యేందుకు నిరాకరించినప్పటికీ అంతర్జాతీయ చట్టాల ప్రకారం భారత్ కు కొన్ని బాధ్యలున్నాయి. 1967 నాటి ప్రాంతీయ ఆశ్రయానికి సంబంధించిన ఐరాస ప్రకటన పైన, 1948 నాటి ఐరాస మానవ హక్కుల ప్రకటన పైనా భారత్ సంతకాలు చేసింది. వీటి తరువాత శరణార్థులను బలవంతంగా వెనక్కి పంపరాదని, భారత రాజ్యాంగం లోని 21వ అధికరణ పరిధిలో వారికి జీవన భద్రత, వ్యక్తిగత స్వేచ్ఛ కల్పించాలని సుప్రీంకోర్టు 1996లో తీర్పు వెలువరించింది. అనంతర కాలంలో కేంద్రంలో కొలువుదీరిన ప్రభుత్వాలు స్పష్టమైన విధానం లేకుండానే విభిన్న దేశాలకు చెందిన వారితో తమ రాజకీయ ప్రయోజనాలను అనుగుణంగా వ్యవహరించాయి. టిబెటన్లతో భారత్ వ్యవహరించిన తీరు చైనాతో సంబంధాలపై ప్రభావం చూపింది. అనంతరం వివిధ పరిణామాల తరువాత రూపొందించిన రెఫ్యూజీస్, అసైలం సీకర్స్ బిల్ ఇది హోంమంత్రిత్వ శాఖ నుండి పార్లమెంట్ ముంగిటికి రాలేకపోయింది. ఇప్పుడు 2019లో భారతీయ పౌరసత్వ చట్టాలను ప్రాథమిక స్థాయి నుండి మార్చాలని పార్లమెంటు కోరుకుంటోంది. ఈ నేపథ్యంలో ప్రతిపాదిత సవరణలు కేవలం భారతీయ ముస్లింల భద్రత విషయంలో మాత్రమే కాక బంగ్లాదేశ్ లో వున్న హిందువుల భవిష్యత్ భద్రతపై కూడా ప్రభావాన్ని చూపుతాయి. అందువల్ల ఈ బిల్లును తక్షణమే ఉపసంహరించుకోవాలని నేను ఈ అసమ్మతి పత్రంలో డిమాండ్ చేస్తున్నాను.

### శరణార్థి విధానాల్లో లోసుగులు

గతంలో 80వ దశకం ఆరంభంలో తలెత్తిన విధానాలలో బంగ్లాదేశీ వ్యతిరేక ప్రకటనలు వెల్లువెత్తాయి. ఇవన్నీ ప్రస్తుతం బిజెపి పాలనలో వున్న ఆసోం రాష్ట్రంలో జరిగిన వివిధ ఘటనలకు సంబంధించినవే అయినప్పటికీ, వీటి రాజకీయ ప్రకంపనలు దేశంలోని ఇతర ప్రాంతాలపై కూడా పడ్డాయి. ఇందులో ప్రధానంగా 'బంగ్లాదేశీ' అన్న



పదాన్ని ఉద్దేశపూర్వకంగానే 'ముస్లింల'ను ఉద్దేశించి చెబుతూ 'పాకిస్తానీ' అన్న అర్థం వచ్చేలా వ్యవహరించారు. 'పాకిస్తానీ', 'ముస్లిం' అంటే జాతి వ్యతిరేక, దేశభక్తి లేనివారని అన్యాయపడేకా ప్రచారం చేసేందుకు ప్రయత్నించారు. 1983లో ఢిల్లీ ప్రభుత్వం 'ఇల్లీగల్ మైగ్రెంట్స్ డిటెర్మినేషన్ బై ట్రిబ్యూనల్' (ఐఎండిటి) చట్టాన్ని అమలులోకి తెచ్చింది. ఇందిర సర్కారు హయాంలో భారత పార్లమెంట్ ఈ చట్టాన్ని ఆమోదించింది. అయితే 2005లో సర్వానంద సోనోవాల్ వరెన్ యూనియన్ ఆఫ్ ఇండియా కేసులో సుప్రీం కోర్టు ఈ చట్టాన్ని కొట్టివేసింది. బంగ్లాదేశ్ నుండి వచ్చే అక్రమ వలసవాసులను గుర్తించి వారిని అసోం నుండి పంపే విధానాలను ఈ చట్టంలో పొందుపర్చారు. అసోం ఉద్యమం కారణంగా వేధింపులకు గురైన 'మైనార్టీల'కు ప్రత్యేక రక్షణ కల్పించే లక్ష్యంతో ఈ చట్టాన్ని రూపొందించారు. ఇది అసోం రాష్ట్రానికి మాత్రమే వర్తిస్తుంది. ఇతర రాష్ట్రాలలో విదేశీయులను గుర్తించే ప్రక్రియను 1946 నాటి విదేశీయుల చట్ట పరిధిలో నిర్వహిస్తున్నారు. రాష్ట్ర అసెంబ్లీ ఎన్నికల సందర్భంలో రాజకీయ ప్రయోజనాల కోసం బిజెపిలో చేరిన ప్రస్తుత ముఖ్యమంత్రి ఈ కేసుకు సంబంధించిన పిటిషన్ కావటం విశేషం. అంతర్జాతీయ చట్టాలకు అనుగుణంగా భారత్ లో శరణార్థి విధానం లేకపోవటం వల్లే రాజకీయ ఒత్తిళ్ల వేరకు 'ఆపరేషన్ పుష్ బ్యాక్, ఆపరేషన్ ప్లషవుట్' వంటి కార్యక్రమాలు తెరపైకి వస్తున్నాయి.



<p><b>ప్రచురణ సంఖ్య : 1526</b></p> <p><b>ప్రచురణ కాలం : మార్చి, 2020</b></p> <p><b>వెల : ₹. 5/-</b></p> <p style="text-align: center;"><b>ప్రచురణ</b></p> <p><b>భారత కమ్యూనిస్టు పార్టీ (మార్క్సిస్టు), తెలంగాణ కమిటీ</b></p> <p><b>హౌస్ నం. 1-1-60/2, ఎంబి భవన్,</b></p> <p><b>ఆర్టిసి క్రాస్ రోడ్స్,</b></p> <p><b>ముషీరాబాద్, హైదరాబాదు - 20.</b></p>	<p style="text-align: center;"><b>ప్రతులకు</b></p> <p style="text-align: center;"><b>నవతెలంగాణ పబ్లిషింగ్ హౌస్</b></p> <p style="text-align: center;">ఎమ్.హెచ్. భవన్, ప్లాట్ నెం. 21/1, అజమాబాద్,</p> <p style="text-align: center;">ఆర్టిసి కళ్యాణమండం దగ్గర, హైదరాబాద్-20. సెల్ : 9490099378</p> <p style="text-align: center;"><b>నవతెలంగాణ బుక్ హౌస్ బ్రాంచీలు</b></p> <p style="text-align: center;">హైదరాబాద్ - చిత్తూరు, బాగేలింగంపల్లి, (ఎన్.వి.కె.), ఇ.సి.ఐ.ఎల్.,</p> <p style="text-align: center;">నల్గొండ, హన్మకొండ, కరీంనగర్, ఖమ్మం, నిజామాబాద్, మహబూబ్ నగర్</p> <p><b>ముద్రణ :</b> నవతెలంగాణ ప్రింట్స్ ప్రైవేట్ లిమిటెడ్, హైదరాబాద్</p>
--	---